



QORTI TAL-MAGISTRATI (MALTA)

MAGISTRAT DR. SILVIO MELI
LL.D.; Dip.Stud.Rel.; Dip.Can.Matr. Jur. & Proc.;
Cert.Jur. & H.R. (Strasbourg);
P.G. Dip. European Competition Law (King's College, London),
P.G. Dip. European Law (King's College, London).

Seduta ta' nhar it-Tlieta 9 ta' Lulju tas-sena 2002.

Numru 35

Avviz numru 958/01/SM

Patrick u Anna konjugi Bonanno

vs

**Nicholas John u Antoinette
konjugi Bateman**

Il-Qorti,

Rat l'avviz fuq indikat datat il-21 ta' Novembru tas-sena 2001 li permezz tieghu l-aturi sejhu lill-konvenuti quddiem din il-qorti sabiex jghidu ghaliex m'ghandhomx ikunu kkundannati:

- 1. Ihallsu s-somma ta' erbat elef u hamsa u għoxrin lira Maltin (Lm4,025.00,0), oltre l-imghax legali u l-ispejjes legali rappreżentanti ta' prezz ta' Road Sweeper bin-numru ta' registrazzjoni FAJ 831, li**

**giet mibjugha u kkonsenjata fit-30 ta' Settembru
2000;**

**Rat in-nota ta' l-eccezzjonijiet datata l-11 ta' Jannar
tas-sena 2002 li permezz tagħha eccepew is-segwenti:**

1. Illi in linea preliminari l-konvenut Nicholas John Bateman huwa cittadin Ingliz li la jifhem, la jaqra, la jikteb u lanqas jitkellem bil-Malti, u għaldaqstant il-konvenut imsemmi għandu jircievi skond il-Ligi traduzzjoni fidila ta' l-Avviz li bih gie notifikat biex ikun jista' jirregola ruhu ahjar;
2. Illi minghajr pregudizzju ghall-eccezzjoni precedenti, il-konvenuti m'humiex fil-pussess tar-Road Sweeper bin-Numru ta' Registrazzjoni FAJ 831, u effettivament ilhom spusseßati minnha minn Frar tas-sena 2001, wara incident li sehhilha, u fejn giet mizmura deliberatamente mill-istess atturi konjugi Bonanno;
3. Illi originarjament ir-Road Sweeper in ezami kienet tiswa hamest elef u hames mitt lira Maltin (Lm5,500), u meta akkwistawha l-konvenuti, hallsu depozitu akkонт tagħha ta' elfejn lira Maltin (Lm2,000) u allura l-bilanc dovut m'huwiex dak indikat fl-Avviz imma se mai kellu jkun ta' tlett elef u hames mitt lira Maltin (Lm3,500) biss.
4. Illi pero' fi Frar tat-2001, l-Isweeper koncernata garrab incident u gie eventwalment mghoddi lura lill-atturi biex jirriparawh, fejn minkejja insistenza kontinwa da parti tal-konvenuti, l-atturi baqghu ma rreparaw xejn, u effettivament baqghu izommu r-Road Sweeper indikat fl-Avviz odjern;
5. Illi jigi għalhekk li l-konvenuti mhux talli m'għandhom jagħtu xejn lill-atturi, imma sejrin jghamlu kontro talba biex jitkolbu l-hlas lura ta' l-elfejn lira Maltin (LM2,000) illi thallsu bhala depozitu akkонт fi Frar tas-sena 2001;

6. Illi fic-cirkustanzi, lanqs ma l-konvenuti m'ghandhom ihallsu xi mghax legali jew xi forma ta' spejjez legali, anzi sejrin jitlobu wkoll biex huma jithallsu l-imghaxijiet legali fuq l-ammont mghoti lill-atturi bhala depozitu akkont;
7. Salvi eccezzjonijiet ohra ulterjuri;

Rat il-kontro- talba tal-konvenuti li wkoll iggib id-data tal-11 ta' Jannar tas-sena 2002 li permezz tagħha ppremetta u talab is-segwenti:

1. Premess illi l-konvenuti kieni xtraw mechanical sweeper mingħand l-atturi ghall-ammont ta' hamest elef u hames mitt lira Maltin (LM5,500) liema konvenuti hadu pussess ta' dan ir-Road Sweeper indikat fl-Avviz fl-ewwel (1) ta' Ottubru, tas-sena elfejn (2000);
2. Peress illi sar qbil bejn il-kontendenti illi l-pagamenti kellhom isiru ftit ftit, għadilli bhala depozitu akkont, il-konvenuti hallsu lill-atturi l-ammont ta' elfejn lira Maltin (LM2,000), u allura kien baqa' bilanc ta' tlett elef u hames mitt lira Maltin (LM3,500) ul mhux kif eroneament imsemmi mill-atturi fl-Avviz tagħhom;
3. Illi pero' fi Frar ta' I-2001, wara li l-konvenuti kieni ilhom juzaw is-second hand Road Sweeper għal madwar erba' (4) xhur biss, l-imsemmi Road Sweeper zviluppa difett inkluz fil-breakijiet u fejn eventwalment l-atturi hadu lura r-Road Sweeper biex ikunu jistgħu isewwuha;
4. Premess illi mhux talli l-atturi ma sewwewx ir-Road Sweeper, imma oltre baqghu izommuha fil-pussess tagħhom minkejja diversi talbiet da parti tal-konvenuti biex l-atturi ifittxu jsewwu din ir-Road Sweeper u jikkonsenjawha lura lill-konvenuti minhabba li l-konvenut Nicholas John Bateman ried juzha minhabba kuntratt illi kellu mal-Kunsill Lokali tal-Mellieha;

5. Illi meta l-konvenut Nicholas John Bateman ra illi l-atturi baqghu izommu r-Road Sweeper minghajr ma sewwewha, hu kien kostrett li jidhol fi spejjez mhux previsti biex jakkwista Road Sweeper iehor halli jkun jista' jonera l-obbligi kontrattwali tieghu mal-Kunsill Lokali tal-Mellieha bhala mechanical road sweeper;
6. Premess illi odjernament il-konvenuti m'ghandhomx jaghtu ebda ammonti ta' flus lill-atturi, lanqs imghaxijiet legali jew xi forma ohra ta' spejjez, imma qeghdin jesigu li jigu rimbursati lura l-elfejn lira Maltin (Lm2,000) li ga kienu thallsu, oltre l-imghaxijiet legali, kif ukoll jigu likwidati l-ispejjez kollha li l-konvenuti kienu kostretti jghamlu biex krew Road Sweeper ohra li eventwalment huma xtraw minghand certu Alex Fenech;
7. Jghidu l-atturi ghaliex huma m'ghandhomx ikunu ikkundannati sabiex:
 - a. Jirrimbursaw lill-konvenuti l-ammont ta' LM2000 li kienu thallsu depozitu akkont;
 - b. Ihallsu l-ispejjez kollha li l-konvenuti kienu kostretti li jaghmlu ghal kiri u x-xiri ta' Road Sweeper ohra;
 - c. Fi zmien qasir u perentorju ihallsu lill-konvenuti l-ispejjez kif hekk likwidati, oltre l-imghaxijiet kummercjali jew legali sal-pagament effettiv;
 - d. Jghamlu tajjeb ghal kwalsiasi forma ta' danni ohra kif hekk likwidati u kkagunati mill-istess atturi minhabba li zammew u ma sewwewx ir-Road Sweeper li originarjament kien inxtara mill-konvenuti pero' li gawdewh biss ghal madwar erba' xhur;
 - e. Jinghataw kwalsiasi provvedimenti opportuni li dina l-Qorti jidhrilha xieraq u gust illi taghti u tordna fic-cirkustanzi, a

bazi tal-kontro-talbiet tal-konvenuti kif hawn fuq susepost;

8. BI-ispejjez kollha kontra l-atturi;

Rat in-nota ta' l-eccezzjonijiet ta' l-atturi ghall-kontro-talba tal-konvenuti datata l-24 ta' Jannar tas-sena 2002 li permezz tagħha eccepew is-segwenti:

1. Illi t-talbiet rikonvenzjonali tal-konvenuti huma nfondati fil-fatt u fid-dritt stante illi l-atturi ma kkawzaw l-ebda danni lill-konvenuti;
2. Illi l-ispejjez li allegatament gew inkorsi mill-konvenuti saru minhabba n-non osservanza ta' ftehiem li kellhom ma l-atturi u ghall-fatt li abandonaw il-vettura, soggett ta' din l-azzjoni, ma l-atturi;
3. Salvi eccezzjonijiet ulterjuri;

Semghet ix-xhieda prodotta;

Rat id-dokumenti esebiti;

Semghet it-trattazzjoni orali tar-rappresentanti legali tal-partijiet;

Ikkonsidrat:

Illi l-fatti li taw lok ghall-proceduri odjerni jistgħu jigu sintetikament kompilati bil-mod segwenti:

A: Il-Versjoni Attrici:

1. Illi l-konvenut Bateman avvicina lill-attur Bonanno bl-iskop li jixtri "road sweeper" mingħandu;
2. Illi effettivament il-partijiet indikati fil-paragrafu precedenti irredigew skrittura privata datata t-30 ta' Settembru tas-sena 2000 in atti tan-Nutar Dottor Antoine Agius fejn ikkonsolidaw in-negozju tagħom ;

3. Illi l-partijiet ftehemu li l-konvenut ihallas lammont ta' elfejn Lira Maltin (LM2,000.00,0), fi flus kontanti u d-differenza ta' tlett elef hames mijas u hamsin Lira Maltin, (LM3,550.00,0), kelly jhalla shom sa' l-ahhar ta' Dicembru tas-sena 2000;
4. Illi jekk dan ma javverax ruhu l-partijiet ftehemu wkoll li allura l-imghax dovut jibda jiddekkorri mill-1 ta' Ottubru tas-sena 2001;
5. Illi effettivament l-elfejn Lira Maltin (LM2,000.00,0) gew moghtija lill-attur izda l-bilanc għadu m'hux saldat u għalhekk kellha ssir din il-kawza;

B: **Il-Versjoni tal-Konvenuti:**

1. Illi stante li l-konvenut beda jghamel xogħolijiet ta' tindif ta' toroq kelly bzonn "road sweeper";
2. Illi wara li kkuntattja lill-attur u wara li ezamina makkinarju adegwat, il-konvenut xtara "road sweeper" mingħand l-attur ghall-prezz ta' hamest elef u hames mitt Lira Maltin, (LM5,500.00,0);
3. Illi ftehemu li elfejn (Lm2,000.00,0) kellhom jithallsu meta l-makkinarju jghaddi għand il-konvenut, kif fil-fatt sar;
4. Illi l-makkinarju malajr zviluppa difetti fil- "brakes" li konsegwenza ta' dan ma setghax jithaddem kif dovut;
5. Illi ghalkemm saru diversi tentattivi biex jitħarrxa xorta baqa' difettuz;
6. Illi konsegwentement il-konvenuti qed jirribadixxu l-opposizzjoni tagħhom għat-talbiet attrici;

- 7. Illi in oltre, biex il-konvenut seta' jkompli x-xoghol tieghu kien kostrett jixtri makkinarju iehor in sostituzzjoni ta' dak in dizamina;**

- 8. Illi d-danni sofferti mill-konvenut in konsegwenza ta' dan jammontaw komplessivament ghal elfejn, seba' mijà u tlieta u sittin Lira Maltin u hamsa u erbghin centezmu, (Lm2,763.45,0), kif jirrizulta mid-dokumenti annessi a fol 36 – 38;**

Ikkonsidrat:

Illi l-origini kollu tal-problematika in dizamina hi l-ghoti ta' makkinarju inadegwat li ma ippremettiex lill-konvenut ikompli bix-xoghol tieghu kif mixtieq u n-nuqqas da parte tal-attur li jirripristina l-istess makkinarju biex jippermetti lill-konvenut ikompli b'xogholu;

Illi ghalhekk hu inutili li l-attur jitlob il-kumplament ta' l-ammont indiakt fl-iskrittura minnu pprezentata;

Illi jirrizulta assodat ukoll li d-danni rekati mill-konvenut huma direttamente naxxenti u ikkollegati ghall-atitudini bruska ta' l-attur li ghadda makkinarju difettuz lill-konvenut u sussegwentement anke rrifjuta li jsewwieh;

Ghaldaqstant din il-qorti filwaqt li tirrispingi t-talbiet attrici u l-eccezzjonijiet attrici ghall-kontro-talba tal-konvenuti, takkolji l-eccezzjonijiet tal-konvenut u l-kontro-talbiet tieghu u tikkundanna lill-atturi Patrick u Anna Bonanno biex jirritornaw l-elfejn Lira Maltin, (LM2,000.00,0) originarjament mghoddija lilhom a bazi ta' l-iskrittura privata datata t-30 ta' Settembru tas-sena 2000, u li inoltre ihallsu l-ammont ta' elfejn u seba' mijà u tlieta u sittin Lira Maltin, (LM2,763.00,0), lill-atturi Nicholas John u Antoinette konjugi Bateman, bl-ispejjez u bl-imghaxijiet legali skond il-ligi.

**John Farrugia
Deputat Registratur**